

ВЛАДА НА РЕПУБЛИКА МАКЕДОНИЈА
1281.

Врз основа на член 87 став 4 од Царинскиот закон („Службен весник на Република Македонија“ бр.39/05, 4/08 и 48/2010), Владата на Република Македонија, на седницата одржана на 4.05.2010 година, донесе

УРЕДБА
ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА НАЧИНОТ НА ПРОДАЖБА И ПОСТАПУВАЊЕ СО СТОКА КОЈА Е ОДЗЕМЕНА ИЛИ КОЈА Е ОТСТАПЕНА ВО КОРИСТ НА ДРЖАВАТА И ЗА РАСПРЕДЕЛБА НА СРЕДСТВАТА СТЕКНАТИ СО ПРОДАЖБАТА

Член 1

Во Уредбата за начинот на продажба и постапување со стока која е одземена или која е отстапена во корист на државата и за распределба на средствата стекнати со продажбата („Службен весник на Република Македонија“ број 108/05 и 45/07), во член 1 во став (2), во алинеја 1, по зборот „закон“ се става запирка и се додаваат зборовите „освен стоката која е одземена во кривична и прекршочна постапка“.

Член 2

Членот 7 се менува и гласи:
„Царинскиот орган надлежен за работите за продажба, на барање на лицето од кого стоката е одземена или на сопственикот на стоката, до последниот работен ден пред денот на објавување на продажбата, може да му ја предаде стоката на тоа лице доколку ја плати проценетата вредност на стоката и го подмири евентуалниот царински долг, даноците и сите други давачки кои се пресметуваат и наплатуваат при увозот, како и сите трошоци кои ги имал царинскиот орган за складирање, транспорт и проценка на вредноста на стоката.“

Член 3

Членот 8 се брише.

Член 4

Членот 9 се брише.

Член 5

Членот 11 се менува и гласи:
„(1) Стоката по правило се продава по пат на прибирање на понуди доколку проценетата вредност на стоката од ист вид, којашто ја презел царинскиот орган во поединечна постапка, изнесува помалку од 5.000 ЕВРА во денарска противвредност.

(2) Постапката на продажба со прибирање на понуди ја спроведува царинскиот орган надлежен за работите за продажба кој објавува повик за прибирање на понуди, обврзително на интернет страната на Царинската управа.

(3) Повикот од став 2 на овој член се истакнува најмалку 10 дена од моментот на објава на повикот на огласната табла и објава на веб страницата на Царинската управа и во истиот треба да биде наведена проценетата вредност на стоката, увозните давачки и даноци кои треба да се платат, доколку заинтересираниот купувач има намера стоката да ја пушти во слободен промет, како и местото и времето во кое ќе биде овозможен преглед на стоката која се продава.

(4) Царинскиот орган надлежен за работите за продажба по истекот на рокот од став 3 на овој член ги разгледува пристигнатите понуди и избира најповолен

понувач. Се смета дека повикот за прибирање на понуди е успешен доколку на истиот биде доставена најмалку една понуда со повисока вредност од проценетата. Царинскиот орган надлежен за работите за продажба може да продаде стока и на физички лица доколку не претставува стока од комерцијална природа.

(5) Доколку на повикот за прибирање на понуди немало заинтересирани купувачи, односно не била доставена ниту една понуда со повисока вредност на стоката од проценетата, царинскиот орган надлежен за работите за продажба може да ја намали вредноста на стоката најмногу до половината од проценетата вредност и да го повтори повикот за прибирање на понуди. Доколку и на повторениот повик не била доставена ниту една понуда, царинскиот орган надлежен за работите за продажба може да ја продаде стоката со непосредна сподба.“

Член 6

Во член 12 по ставот 1 се додаваат два нови става 2 и 3, кои гласат:

„(2) Стоката која брзо се расипува треба да се продаде во период од 36 до 48 часа.

(3) Царинската управа преку Министерството за финансии на секои шест месеци до Владата на Република Македонија доставува извештаи за реализација и продажба на стока која брзо се расипува...“

Член 7

Во член 13 во став (1) бројот „1.000“ се заменува со бројот „5.000“.

Член 8

Членот 14 се менува и гласи:
„(1) На јавната лицитација на стока од член 1 од оваа уредба можат да учествуваат правни лица со седиште на територијата на Република Македонија доколку ја уплатат пропишаната кауција и доколку се регистрирани за промет со стоката која се продава по пат на лицитација и тоа треба да го докажат со решение или извод од Централниот регистар на Република Македонија не постар од 30 дена.

(2) На јавната лицитација покрај правните лица може да учествуваат и физички лица доколку стоката која се продава не претставува стока од комерцијална природа.

(3) На јавната лицитација не можат да учествуваат лица вработени во царинската служба, како и членови на нивно потесно семејство односно лица со кои живеат во заедница.

(4) Пред започнувањето на јавната лицитација понудувачите треба да уплатат кауција на сметката определена од Комисијата од член 13 став 2 на оваа уредба, или да приложат банкарска гаранција со кој се гарантира плаќање на кауцијата и која изнесува 10% од почетната цена на стоката која планираат да ја купат, но износот не може да биде помал од 500 ЕВРА во денарска противвредност.

(5) На јавната лицитација учествува само понудувач којшто ќе приложи доказ за уплатена кауција“.

Член 9

Во член 15 во ставот 7 зборовите „непосреден договор“ се заменуваат со зборовите „непосредна спогодба“.

Ставот 8 се брише.

Член 10

Насловот на Глава VIII се менува и гласи:
„ VIII. Бесплатно отстапување на одземена или отстапена стока“

Член 11

Во член 21 во став (1) по зборот „одземената“ се додаваат зборовите „и отстапената стока во корист на државата“.

Ставот (2) се брише.

Ставот (3) станува став (2).

Член 12

Оваа уредба влегува во сила осмиот ден од денот на објавувањето во „Службен весник на Република Македонија“.

Број 51-2314/1
4 мај 2010 година
Скопје

Претседател на Владата
на Република Македонија,
м-р Никола Груевски, с.р.

1282.

Врз основа на член 32 став 2 од Законот за меѓуопштинска соработка („Службен весник на Република Македонија“ бр.79/09), Владата на Република Македонија, на седницата одржана на 18.05.2010 година, донесе

**ОДЛУКА
ЗА ОПРЕДЕЛУВАЊЕ НА ДЕЈНОСТИТЕ ОД
ПОШИРОКО ЗНАЧЕЊЕ И ИНТЕРЕС ЗА КОИ
ШТО ЌЕ МОЖЕ ДА СЕ ИЗДВОЈУВААТ ФИ-
НАНСИСКИ СРЕДСТВА ЗА ПОТТИКНУВАЊЕ
НА МЕЃУОПШТИНСКАТА СОРАБОТКА**

I. ОСНОВНИ ОДРЕДБИ**Член 1**

Со оваа одлука се уредува определувањето на дејностите од пошироко значење и интерес за кои што ќе може да се издвојуваат финансиски средства за поттикнување на меѓуопштинската соработка која се воспоставува во областите во кои се децентрализирани надлежностите.

Член 2

Дејностите од пошироко значење и интерес за кои може да се издвојуваат финансиски средства за поттикнување на меѓуопштинската соработка (во натамошниот текст: дејностите) се определуваат во согласност со приоритетите за развој утврдени во националните стратешки документи за развој.

Член 3

Определувањето на дејностите е за период од три години и тие се утврдуваат во посебна листа која е дадена во прилог и е составен дел на оваа одлука (во натамошниот текст: листа).

Листата ги содржи: приоритетот; дејностите и областите во кои се определуваат дејностите; поврзаноста со законската регулатива; поврзаноста со националните стратешки документи за развој; рангот во анкетата спроведена меѓу општините; поврзаноста со финансиските планови за имплементација на националните стратешки документи за развој; потешкотии за самостојно преземање на активноста од страна на општината и забелешка.

Листата се обновува по истекот на утврдениот период од став 1 од овој член, на предлог на Министерството за локална самоуправа.

Листата може да се дополни со нови дејности и пред истекот на утврдениот период од став 1 од овој член, на предлог на Министерството за локална самоуправа.

II. ОПРЕДЕЛУВАЊЕ НА ДЕЈНОСТИТЕ**Член 4**

При определувањето на дејностите се врши:

- преглед на законската рамка релевантна за меѓуопштинската соработка;
- преглед на стратешките документи за развој, вклучувајќи ги и соодветните финансиски планови;
- преглед на приоритетите во процесот на интеграција во ЕУ за кои што е предвидено учество на општините, односно планските региони, вклучувајќи ги и соодветните финансиски планови;
- консултирање на општините за општинските приоритети за меѓуопштинска соработка;
- дефинирање на листа.

Постапката за определување на дејностите треба да се започне најмалку шест месеци пред истекот на периодот за кој е донесена на тековната листа.

а) Преглед на законска рамка за меѓуопштинска соработка

Член 5

Прегледот на законската рамка од значење за меѓуопштинската соработка опфаќа:

- разгледување на Законот за меѓуопштинска соработка;
- разгледување на Законот за локална самоуправа;
- разгледување на законите што се однесуваат на областите во кои се децентрализирани надлежностите;
- други релевантни правни акти.

Прегледот на законската рамка релевантна за меѓуопштинската соработка треба да обезбеди цврста основа за соодветните важечки прописи, вклучително и прописите за дејностите со потенцијал за меѓуопштинска соработка.

б) Преглед на стратешките документи за развој

Член 6

Прегледот на стратешките документи за развој подразбира консултирање на документи релевантни за тековниот период на кој ќе се однесува листата.

При прегледот на стратешките документи треба да бидат опфатени:

- Програмата за работа на Владата на Република Македонија
- Национален план за развој
- Национален просторен план
- Стратегија за регионален развој на Република Македонија
- Стратегија за одржлив развој
- Национална стратегија за транспорт
- Програми за развој на планските региони
- други акти од значење за меѓуопштинската соработка.

При прегледот на стратешките документи за развој треба да се имаат предвид: